



लिखु गाउँपालिका यसम, ओखलढुंगा

प्रदेश नं. १

स्थानीय राजपत्र



लिखु गाउँ कार्यपालिकाद्वारा प्रकाशित

खण्ड:- ५

संख्या:- ०१

मिति:- २०७८ / ०१ / ३०

भाग-२

नेपालको संविधानको धारा २२२ वमोजिम गठित गाउँ सभाले धारा २२६ को उपधारा १ र स्थानीय सरकार संचालन ऐन २०७४ दफा १०२ उपदफा ३ को अधिनमा रहि ऊर्जा बिकास उप- समिति गठन तथा सञ्चालन कार्यविधी, २०७८ लिखु गाउँ कार्यपालिकाले सर्वसाधारणको जानकारीका लागि प्रकाशन गरिएको छ ।

ऊर्जा बिकास उप- समिति गठन तथा सञ्चालन कार्यविधी, २०७८

नियमावली नं. - ३५

प्रमाणिकरण मिति:- २०७८/०१/२०

प्रस्तावना: गाउँपालिका क्षेत्र भित्र नवीकरणीय ऊर्जा सम्बन्धी सम्पूर्ण कार्यलाई व्यवस्थित गर्न ऊर्जा बिकास उप-समिति गठन गरि आफ्नो दैनिक कार्य सञ्चालन गर्न र गाउँपालिका क्षेत्रका सेवाग्राहिहरूलाई ऊर्जा सम्बन्धी सम्पूर्ण सेवाहरू चुस्त बनाउने कार्यलाई व्यवस्थित गर्न व्यवस्था गर्न वाञ्छनीय भएकोले,

नवीकरणीय ऊर्जा नीति, २०७७ दफा ३ ले दिएको अधिकार प्रयोग गरी लिखु गाउँ कार्यपालिकाले यो कार्यविधि मिति २०७८/०१/१९ को बैठकबाट स्वीकृत गरि जारी गरेको छ ।

परिच्छेद: १

प्रारम्भ

१. संक्षिप्त नाम र प्रारम्भ: (१) यस कार्यविधिको नाम “ऊर्जा विकास उप- समिति गठन तथा सञ्चालन कार्यविधि २०७७” रहने छ ।

(२) यो कार्यविधि गाउँपालिका कार्यपालिकाको बैठकबाट स्वीकृत भए पछि लागु हुनेछ ।

२.परिभाषा: बिषय वा प्रशंगले अर्को अर्थ नलागेमा यस कार्यविधिमा:

क. “उप-समिति” भन्नाले पूर्वाधार विकास समिति अन्तर्गत गठित ऊर्जा विकास उप-समिति लाई सम्झनु पर्दछ ।

ख. “कार्यालय” भन्नाले गाउँ कार्यपालिकाको कार्यालय सम्झनु पर्दछ ।

ग. “कार्यपालिका” भन्नाले गाउँ कार्यपालिकालाई सम्झनु पर्दछ ।

परिच्छेद: २

उप-समितिको गठन तथा पदावधि

३. उप समिति गठन: (१) गाउँ कार्यपालिकाद्वारा पूर्वाधार विकास समिति अन्तर्गत रहने गरि ७ सदस्यीय एक ऊर्जा विकास उप-समितिको गठन गरिनेछ । उप-समितिमा देहायका पदहरू रहनेछ:

क) संयोजक: नवीकरणीय ऊर्जामा सामान्य जानकारी भएको कार्यपालिका सदस्य

ख) सदस्यहरू: विषयगत विज्ञ, निजी क्षेत्र, महिला, पछाडि पारिएका, दलित तथा विपन्न वर्गको समावेशी समानुपातिक प्रतिनिधित्वको आधारमा ४ देखि ६ जना कार्यपालिकाले छनौट गरेका सदस्य ।

(२) गाउँपालिका उपाध्यक्ष उप-समितिको संरक्षक, पूर्वाधार विकास समितिको संयोजक र प्रमुख प्रशासकिय अधिकृत सल्लाहकारको रुपमा रहने छन् ।

(३) ऊर्जा विकास उप-समितीको पदाधिकारीहरूको पदावधि बढीमा ४ वर्षको हुनेछ ।

४. पदमुक्त हुने अवस्था: देहायको अवस्थामा उप समितिका पदाधिकारी पद मुक्त हुनेछन् ।

(क) पदाधिकारीहरूले दिएको राजीनामा स्वीकृत भएमा: ऊर्जा विकास उप-समितीका पदाधिकारीहरूले दिएको राजीनामा पूर्वाधार विकास समितिको सिफारीसमा कार्यपालिकाबाट स्वीकृत हुनेछ ।

(ख) पदाधिकारीहरूको मृत्यु भएमा ।

(ग) पदाधिकारीहरूको समयावधि समाप्त भएमा ।

(घ) मगज बिग्रिएमा ।

(ङ) कुनैपनि फौजदारी अभियोग प्रमाणित भएमा ।

परिच्छेद: ३

उप-समितिको काम, कर्तव्य र अधिकार

५. उप समिति काम, कर्तव्य र अधिकार: गाउँ कार्यपालिका र पूर्वाधार विकास समितिको प्रत्येक्ष सुपरिवेक्षणमा रहि ऊर्जा विकास उप-समितिको निम्न अनुसारको काम, कर्तव्य र अधिकार हुनेछ:

(१) गाउँ कार्यपालिका, पूर्वाधार विकास समिति र गाउँसभा प्रति उत्तरदायी हुने र कार्यपालिका तथा पूर्वाधार विकास समितिबाट प्राप्त ऊर्जा विकास सम्बन्धि नीति, निर्देशन तथा सुझावहरूलाई अवलम्बन गर्ने ।

(२) ऊर्जा विकास उप-समितिको आवश्यकता अनुसार बैठक राख्ने, निर्णयहरू गर्ने र भएका निर्णयहरूलाई पूर्वाधार विकास समिति मार्फत् कार्यपालिकामा अनुमोदनको लागि पेश गर्ने ।

(३) नविकरणिय ऊर्जा र अन्य ऊर्जा सम्बन्धि आवश्यक ऐन, कानून, नीति तथा कार्यविधिहरू समावेसी, समानुपातिक प्रतिनिधित्वको आधारमा तयार गरि पूर्वाधार विकास समिति मार्फत् कार्यपालिकाबाट स्वीकृत गराई कार्यान्वयन गर्ने तथा समयानुकूल यस्ता नियम तथा कार्यविधिहरू पुनरावलोकन गरि संसोधन गरि पारित गराउने ।

- (४) समग्र ऊर्जा विकासको लागि एक ऊर्जा ईकाई स्थापना गरि यसको संस्थागत विकासमा सहयोग गर्ने । ईकाइलाई आवश्यक जनशक्ति तथा भौतिक सामाग्रीहरूको लागि कार्यपालिका सँग पहल गर्ने ।
- (५) ऊर्जा सम्बन्धि प्रभावकारी सेवा प्रवाहको लागि नागरिक बडापत्र तयार गर्ने र यसमा उल्लेख भएका सबै सेवा गाउँबासीहरूलाई जनचेतना गराउने ।
- (६) नवीकरणीय ऊर्जाको वार्षिक योजना तर्जुमा कार्यान्वयन र अनुगमनमा महिला, दलित तथा सिमान्तकृत वर्ग तथा समुदायहरूलाई प्राथमिकता दिई सहभागिता गराउने ।
- (७) नवीकरणीय ऊर्जाका विभिन्न प्रविधिहरूको कार्यान्वयन तथा जडानमा एकल महिला घरधुरी, सिमान्तकृत विपन्न तथा दलित घरधुरीहरूलाई विशेष अनुदानको ब्यवस्थाका लागि पूर्वाधार विकास समिती मार्फत कार्यपालिकालाई उक्त प्रावधानको अनुमोदनको लागि अनुरोध गर्ने ।
- (८) गाउँपालिकाको ऊर्जा सम्बन्धि आवधिक, बार्षिक योजना तर्जुमामा गर्न सहयोग गर्ने । साथै यस्ता योजनाहरू वास्तविक र जनमुखि बनाउने तथा समयानुकूल परिमार्जन गर्दै जाने । यस्ता ऊर्जा योजनाका तयारीका विभिन्न चरणहरूमा गाउँपालिकाको तर्फबाट सक्रिय सहभागिता जनाउने ।
- (९) ऊर्जा योजनाको परिकल्पना, लक्ष्य तथा उद्देश्यलाई मध्यनजर राख्दै गाउँपालिकाको वार्षिक ऊर्जा योजनाको तर्जुमा गर्ने । नवीकरणीय ऊर्जा को समुदाय स्तर देखि नै क्रियाकलापहरूको सहभागीतात्मक पहिचान, माग संकलन, प्राथमिकिकरण गरि पूर्वाधार विकास समिती मार्फत कार्यपालिकाबाट अनुमोदन गराउने ।
- (१०) गाउँपालिकाको बार्षिक, अर्धवार्षिक वा मासिक समिक्षा गरि आवश्यकता अनुसार प्रभावकारी कार्यान्वयनका लागि पहल गर्ने । आवश्यकता अनुसार समिक्षाको प्रतिवेदन तयार गरि सम्बन्धीत निकाय र सरेकारवालाहरू समक्ष पेश गर्ने ।

- (११) समुदाय स्तरबाट गाउँपालिकामा माग भई आएका ऊर्जा सम्बन्धी क्रियाकलापहरूको लागि आवश्यक बजेट विनियोजन गर्न भौतिक पूर्वाधार विकास समिति मार्फत कार्यपालिकामा पेश गर्ने ।
- (१२) गाउँपालिकाबाट प्राप्त बजेटको उचित व्यवस्थापन गरि ऊर्जा सम्बन्धी क्रियाकलापहरूको कार्यान्वयन गर्ने, अनुगमन गर्ने तथा प्रभावकारी कार्यान्वयनको लागि उपभोक्ताहरूलाई सुझाव र सल्लाह दिने । आवश्यक परे कार्यान्वयन भएका कार्यहरूको गुणस्तर कायम गर्न विषय विशेषज्ञहरूसँग परामर्श, तथा आवश्यक समन्वय गर्ने ।
- (१३) गाउँपालिकामा गठित अनुगमन समिति तथा आवश्यकता अनुसार तेस्रो पक्षबाट समेत अनुगमन गराउने ।
- (१४) गाउँपालिकामा गठन भई कृयाशिल रहेका अन्य समिति वा उप-समितिहरूसँग आपसी सहयोग र समन्वयमा कायम गर्ने ।
- (१५) ऊर्जाका बार्षिक क्रियाकलापहरूको कार्यान्वयनका क्रममा खरिद गरिने बस्तु तथा सेवाका लागि कार्यपालिकालाई खरिद सम्बन्धमा आवश्यक पर्ने कागजात, प्राविधिक स्पेशिफिकेशन तयारी तथा सेवा प्रदायक समूहको छनौटका लागि सहयोग गर्ने ।
- (१६) ऊर्जा विकास तथा कार्यान्वयनका लागि सम्भाव्य सरोकारवालाहरूको पहिचान गरि समन्वय गर्ने तथा आवश्यकता अनुसार बैठक राखि सुझावहरू लिने तथा दिने ।
- (१७) अध्यक्षको सहयोगमा नविकरणिय ऊर्जा विकास तथा प्रबर्द्धनका लागि आन्तरिक तथा बाह्य श्रोतहरूको पहिचान तथा परिचालन गर्ने ।
- (१८) नवीकरणीय ऊर्जा सेवा प्रवाहमा अनुदान नीतिलाई अत्यावश्यक क्षेत्र तथा घरपरिवार बाहेक क्रमशः कम गर्दै लैजाने र वित्तिय क्षेत्रको लगानीलाई प्रवर्द्धन गर्ने ।
- (१९) गाउँपालिकाबाट घर निर्माण नक्सा पास गर्दा भवन निर्माण आचार संहितामा ऊर्जा मैत्री बनाउन पूर्वाधार विकास समितिलाई सहयोग गर्ने ।
- (२०) ऊर्जा विकास योजना तयारी, कार्यान्वयन तथा अनुगमनको क्रममा आईपर्ने आवश्यक निर्णयहरू गर्ने र पूर्वाधार विकास समिति मार्फत कार्यपालिकामा पेश गर्ने ।

- (२१) ऊर्जा योजना तर्जुमा तथा यसको कार्यान्वयनबाट संभावित पर्नसक्ने नकारात्मक प्रभावहरूको (वातावरणीय, विपद जोखिम तथा सामाजिक द्वन्द) समयमा सचेत रहने र न्यूनिकरण तथा व्यवस्थापनका उपायहरूको अवलम्बन गर्ने ।
- (२२) ऊर्जाको उत्पादनमूखी प्रयोगमा जोड दिई ऊर्जामा आधारित घरेलु तथा साना उद्योग स्थापनामा सहजीकरण गर्ने । ऊर्जालाई स्थानीय स्तरमा कृषि उत्पादनमा बृद्धि गरि आयातलाई घटाउने, मूल्य श्रृंखला बृद्धि गर्ने र रोजगारीको अवसरमा बृद्धिमा जोड दिन पहल गर्ने ।
- (२३) नवीकरणीय ऊर्जाप्रविधीको जडान पश्चात् स्थानीय स्तरमै सेवाको सुनिश्चितताको लागि निजी क्षेत्रहरूलाई जडान पश्चातको सेवा संयन्त्रको विकास तथा कार्यान्वयनमा जोड दिने ।
- (२४) ऊर्जा सम्बन्धि विभिन्न प्रविधीहरूको सिप तथा ज्ञानका लागि क्षमता अभिवृद्धि (तालीम, गोष्ठी, सिकाई भ्रमण, अभिमुखिकरण तथा जनचेतना) योजना तयार तथा कार्यान्वयन गर्ने ।
- (२५) ऊर्जा विकास सम्बन्धि कार्य गर्न विज्ञ आवश्यक परे पूर्वाधार विकास समिति, प्रमुख प्रशासकिय अधिकृत तथा अध्यक्ष मार्फत सेवा खरिद गर्ने ब्यवस्था मिलाउने ।
- (२६) आवश्यकता अनुसार विकास साझेदारहरूसँगको साझेदारीमा ऊर्जा प्रर्वद्धनको कार्यक्रमहरूलाई प्राथमिकता दिने ।
- (२७) उप-समितिको बैठक तथा अन्य सञ्चालन खर्चका लागि कार्यपालिकामा पेश गर्ने ।
- (२८) उप-समितिका संयोजकले उप-समितिका सम्पूर्ण पदाधिकारीहरूलाई नेतृत्व गर्ने छन् भने अन्य सदस्यहरूले संयोजकलाई सहयोग गर्नु सदस्यहरूको जिम्मेवारी रहने छ । ऊर्जा सम्बन्धी सवै कार्यमा सल्लाहकारहरूको सुझाव लिने व्यवस्था गरियोकोछ ।
- ६. कार्य बिबरण:** ऊर्जा विकास उप-समितिको आफ्नो छुट्टै कार्य विवरण हुनेछ र कार्य विवरणको मूलमर्मलाई केन्द्रविन्दुमा राखि उप-समितीका पदाधिकारीहरूले आफ्नो पद अनुसार सम्पादन गर्ने कार्य बिबरण तयार गरी संयोजकबाट स्वीकृत गराउनु पर्दछ । स्वीकृत कार्य बिबरणका आधारमा तोकिएका कार्य सम्पादन गर्न उप-समितीका प्रत्येक

सदस्यहरुको कर्तव्य र जिम्मेबारी हुनेछ । उप-समितीको विस्तृत कार्य विवरण अनुसुची १ मा उल्लेख गरिएको छ ।

७. **कार्य सम्पादनका आधारहरु:** उप-समितीले कार्य सम्पादन गर्दा नेपालको संविधान र अन्य प्रचलित कानूनमा ब्यबस्था भएका कुराहरुको अतिरीक्त देहाएका बमोजिम गर्नु पर्नेछ:

- क) गाँउपालिका र जनताको बृहतर हित ।
- ख) समन्वय सहकार्य र समावेशीकरण ।
- ग) कानूनको शासन ।
- घ) पारदर्शिता ,जवाफदेहिता तथा इमान्दारिता ।
- ङ) आर्थिक अनुशासन एंव भ्रष्टचारमुक्त चुस्त र जनमुखी कार्य ।
- च) निर्णय प्रक्रिया तथा सुचनामा सर्वसाधारणको पंहुच ।
- छ) जनसहभागिता तथा स्थानीय स्रोतको अधिकतम उपयोग ।

८. **निश्चित समयावधि भित्र निर्णय गर्नु पर्ने:** यस अन्तर्गत उप-समितिको निर्णय गर्न अधिकार प्राप्त अधिकारीले कुनै बिषयमा निर्णय गर्दा प्रचलित कानून बमोजिम कुनै निश्चित अबधि भित्र निर्णय गर्नु पर्ने भनि तोकिएमा सोहि समयावधि भित्र र त्यस्तो व्यवस्था नभएमा निर्णय गर्नु पर्ने बिषयको प्रकृति हेरी निर्णय गर्न पाउने अधिकारीले उपयुक्त ठहराएको समयवधि भित्र निर्णय गर्नु पर्नेछ ।

९. **निर्णय गर्दा पारदर्शिता कायम गर्नु पर्ने:** यस नियम वा अन्य प्रचलित कानून बमोजिम निर्णय गर्न पाउने अधिकारीले कुनै बिषयमा निर्णय गर्दा पारदर्शी ढंग बाट निर्णय गर्नु पर्नेछ र उक्त निर्णय गर्नुपर्ने बिषयमा आफ्ना मातहतका सदस्यहरुको राय तथा परामर्शमा गर्नुपर्नेछ । उप-समितिको बैठकवाट सिफारिस भई कार्यपालिकाबाट अनुमोदन भएका निर्णयहरु सार्वजनिक गर्नु पर्नेछ ।

१०. निर्णय गर्दा आधार र कारण खुलाउनु पर्ने: प्रचलित कानुन बमोजिम निर्णय गर्दा सम्बन्धित पदाधिकारीले गरेको निर्णय कुनकुन कुरामा आधारित छ र त्यस्तो निर्णय किन गर्नु परेको हो सोको स्पष्ट आधार र कारण खुलाई निर्णय गर्नु पर्नेछ ।
११. सार्वजनिक चासोको विषयमा निर्णय गर्ने बारे: उप समिति ले सार्वजनिक चासोको कुनै विषय निर्णय गर्नु अघि सरोकारवाला तथा नागरिक समाज संग आवश्यक परामर्श गर्न सक्नेछ र साथै उक्त प्रस्तावित निर्णय गरिएको विषयको सकारात्मक तथा नकारात्मक पक्षहरुको समग्र विश्लेषण गरी त्यस बाट प्राप्त हुन सक्ने संभावित प्रभावको मूल्यांकन समेत गर्नु पर्नेछ ।
१२. आफ्नो जिम्मेबारी पन्छाउन नहुने: कानुन बमोजिम कार्यसम्पादन गर्नु पर्ने समितिका सदस्यहरुले आफुलाई सुम्पिएको वा कानुन बमोजिम आफुले सम्पादन गर्नु पर्ने काम निर्धारित शर्त तथा निर्धारित अबधि भित्र सम्पादन गर्नु पर्नेछ ।

परिच्छेद: ४

आर्थिक कार्यप्रणाली तथा जिम्मेबारी

१३. बजेट तथा कार्यक्रम तर्जुमा: उप समितिले आगामी आर्थिक बर्षमा गर्नु पर्ने कामकाज तथा कार्यक्रमको निमित्त तोकिए बमोजिम बजेट तयार गर्ने गराउने उत्तरदायित्व संयोजकको हुनेछ र साथै उक्त बजेट तर्जुमा गर्दा विकास साझेदार र अन्तराष्ट्रिय संघ संस्था बाट अनुदान स्वरूप प्राप्त हुने नगदी वा जिन्सी सहायतालाई बजेटमा समावेश गर्नु गराउनु पर्नेछ । बजेट तर्जुमा गर्दा ऊर्जा विकास उप-समितिको लागि एक आर्थिक वर्षको लागि एकमूष्ट दैनिक कार्य संचालन, बैठक संचालन खर्च र अनुगमन तथा मूल्यांकन बजेट तर्जुमा गरि पूर्वाधार विकास समिति मार्फत कार्यपालिकामा स्वीकृतीको लागि पेश गर्नुपर्नेछ ।
१४. सेवा सुविधा: यस गाउँपालिकाको कार्यपालिकाबाट अनुमोदन गराएको अवस्थामा ऊर्जा विकास उप-समितिका पदाधिकारीहरुलाई बैठकमा सहभागी हुदाँ बैठक भत्ता,

आतेजाते यातायात खर्च र बैठक चलेको समयमा स्थानीय स्तरमा पाईने खाजा उपलब्ध गराईनेछ । यदि उप-समितीका सदस्यहरु कार्यक्रमको कार्यान्वयन अविधीमा अनुगमन तथा मूल्यांकन गर्न जाँदा उप-समितिको संयोजकको स्वीकृति लिई र स्वयंम् संयोजक जाने अवस्थामा पूर्वाधार विकास समितीको संयोजकको स्वीकृती लिइ कार्यान्वयन स्थलमा जान सकिनेछ र उक्त अवधिको दैनिक भ्रमण भत्ता, बास खर्च र यातायात खर्च गाउँ कार्यपालिकाको आर्थिक नियमावली अनुसार उपलब्ध गराउनु पर्नेछ ।

१५. **कारोबारको लेखा:** उप समितिले कारोबारको लेखा प्रचलित कानून बमोजिम गाउँपालिकाको राजश्व तथा आर्थिक प्रशासन शाखाको समन्वयमा तयार गरि राख्नु पर्नेछ ।

१६. **आर्थिक हिनामिना तथा अनियमितता गर्न नहुने:** उप समितिका कुनैपनि सदस्यले जानीजानी वा गलत मनसाय राखेर उप समितिमा कुनैपनि प्रकारको हानी नोक्सानी पुर्याउन वा आर्थिक हिनामिना गर्न वा अनियमितता गर्न गराउन हुदैन, त्यस्तो पाईएमा प्रचलित कानून बमोजिम कारबाही हुनेछ ।

१७. **जोखिम ब्यबस्थापन:** उप समितिले रकम लगानी तथा त्यसमा रहेको जोखिम समेतलाई विश्लेषण गरी जोखिम ब्यबस्थापन कार्ययोजना तयार गर्नेछ ।

परिच्छेद: ५

विविध

१८. **उच्च नैतिकता तथा व्यवसायिकता कायम गर्नुपर्ने:** उप समितिले सदस्यहरुको कामकारवाही तथा समग्र कार्यसम्पादनलाई प्रभावकारी बनाउन सदस्यहरुले पारदर्शिता, उच्च नैतिकता तथा व्यवसायिकता प्रदर्शन गर्नुपर्नेछ ।

१९. **आचारसंहिता लागू हुने:** उप-समितिका पदाधिकारीहरुलाई प्रचलित कानूनमा उल्लेख भए बमोजिम र त्यस बाहेक देहायका थप आचारण सबै सदस्यहरुले पालना गर्नु पर्नेछः
क) बैठक हुनु भन्दा कम्तिमा एक हप्ता अगावै जानकारी गराई उपस्थितिको सुनिश्चिता गर्नुपर्नेछ ।

- ख) कुनैपनि पदाधिकारी आफ्नो पदीय दायित्व मर्म अनुरूप प्रत्येक बैठकमा मुनासिब कारण सहितको अवस्था बाहेक अनिवार्य सहभागि हुनुपर्नेछ ।
- ग) उप-समितिको कुनै पनि पदाधिकारी विना सुचना लगातार बढीमा ३ पटकसम्म बैठकमा अनुपस्थित भएमा स्वतः खारेजीमा परेको मानिनेछ ।
- घ) ऊर्जा विकास उप-समितिको कुनै पनि पदाधिकारहरूले आचार संहिता पूर्णरूपमा पालना गर्नुपर्नेछ ।
- ङ) कुनै कसैले उल्लंघन गरिएको पाईएमा उप-समितिको संयोजकले तत्काल स्पष्टिकरण सोध्न सक्नेछ ।
- च) सोधिएको स्पष्टीकरणमा चित्तबुझ्दो जवाफ नआएमा उप-समितिको बैठकबाट निर्णय गरि आवश्यक कारवाही गरिनेछ ।
- छ) त्यस्तो आवश्यक कारवाही अत्रतगत केही समयको लागि निलम्बन वा पद खारेजी सम्मको निर्णय गर्नसक्नेछ ।
- २०. समय पालना र नियमितता:** उप-समितिका सम्पूर्ण सदस्यहरूले निर्धारित समयमा नियमित रूपले कार्यलाई तिब्र रूपमा अगाडी बढाउनु पर्नेछ ।
- २१. अनुशासन र आज्ञापालन:** उप समितिका सम्पूर्ण सदस्यहरूले अनुशासनमा रही आफ्नो काम कर्तव्य इमान्दारिता र तत्परताका साथ पालन गर्नु पर्नेछ ।
- २२. सुचना प्रवाह:** उप समितिले आफ्नो कार्यालयसंग सम्बन्धित सबै प्रकारका सुचनाहरू अध्यावधिक गरि राख्नुपर्नेछ र कार्यालयमा रहेको सुचना प्रवाह गर्ने प्रयोजनका लागि सुचना बोर्ड ब्यबस्थापन गर्नेछ ।
- २३. निर्देशिका वा दिग्दर्शन वा कार्यविधि वा स्रोत पुस्तिका बनाउन सक्ने:** उप समितिले आफ्नो कामकारबाहीलाई प्रक्रियागत ढंगबाट छिटो छरितो र मितव्ययी रूपमा संचालन गर्न वा कार्यसम्पादन गर्न आवश्यक निर्देशिका वा दिग्दर्शन वा कार्यविधि वा श्रोत पुस्तिका बनाई लागु गर्न सक्नेछ ।

२४. **खारेजी र बचाउ सम्बन्धि:** नेपाल सरकार, प्रदेश सरकार तथा स्थानीय सरकारको कुनै पनि कानून, नियम तथा नवीकरणीय ऊर्जा नीतिसँग कुनैपनि बुदाँ बाझिन गएमा बाझिएको हद सम्म स्वतः अमान्य हुनेछ । साथै नवीकरणीय उर्जा सम्बन्धी यस अघि भए गरेका सम्पूर्ण कार्यहरु यसै कार्यविधि बमोजिम भएको मानिनेछ ।

अनुसूची: १ ऊर्जा विकास उप-समितिको कार्य विवरण

१. ऊर्जा विकास उपसमिति (Energy Development Sub-Committee: EDSC) पूर्वाधार विकास समिति (Infrastructure Development Committee: IDC), कार्यपालिका र गाउँ सभा प्रति जिम्मेवार हुनेछ र ऊर्जा सम्बन्धी निर्देशन र सुझावहरू कार्यान्वयन गर्न प्रतिबद्ध हुने ।
२. उप-समिति ले नवीकरणीय ऊर्जा (Renewable Energy: RE) को लागी कानून, नियम र मानक संचालन प्रक्रिया तयार गर्ने र पूर्वाधार विकास समिति मार्फत् कार्यपालिकामा स्वीकृतीको लागि पेश गर्ने।

३. संगठनात्मक विकासले नवीकरणीय ऊर्जा लाई बढावा दिन ऊर्जा इकाई र ऊर्जा विकास उपसमितिमा ध्यान केन्द्रित गर्ने ।
४. ऊर्जा सेवा सम्बन्धमा गाउँपालिका मानिसहरूलाई सचेतना जगाउने ।
५. उप समितिले ऊर्जा सम्बन्धित गतिविधिहरू समाहित गर्न वार्षिक योजना प्रक्रियामा सक्रिय भूमिका र नेतृत्व प्रदर्शन गर्ने ।
६. ऊर्जा सम्बन्धी गतिविधिहरूको पहिचान, माग संकलन, प्राथमिकता र वर्गीकरण साथै यथार्थवादी र प्रयोगकर्ता मैत्री गतिविधिहरू तयार गर्न सहयोग पुऱ्याउने सहित वार्षिक योजना प्रक्रियाको विभिन्न चरणहरूमा सक्रिय सहभागिता जनाउने ।
७. ऊर्जा प्रवर्धनका लागि सम्भावित सरोकारवालाहरूको पहिचान सहित ऊर्जा विकास रणनीति तयार गर्ने ।
८. आन्तरिक र बाह्य रूपमा नवीकरणीय ऊर्जा विकासको लागि सम्बन्धित पदाधिकारी तथा समितिको सहयोगमा श्रोतहरूको खोजी र परिचालन गर्ने ।
९. जरूरी क्षेत्र र Dis-Advantaged Group (DAG) समुदाय र ऊर्जा वित्तीय पदोन्नति बाहेक अनुदान संयन्त्र बिस्तारै घटउने ।
१०. उप समितिले भवन निर्माण नक्सा स्वीकृत गर्ने बेला ऊर्जा मैत्री भवन कोड थप्न पैरवी गर्ने ।
११. ऊर्जा विकास योजनाहरू, यसको कार्यान्वयन, अनुगमन र पूर्वाधार विकास समिति मार्फत कार्यपालिकामा पेश गर्ने प्रतिवेदन तयार पार्ने ।
१२. ऊर्जा योजना र यसको कार्यान्वयनको समयमै सम्भावित नकारात्मक प्रभाव (वातावरणीय, प्रकोप जोखिम र द्वन्द्व) को बारेमा आंकलन गरि नकारात्मक प्रभावहरूको कम गर्ने विकल्पहरू र व्यवस्थापन उपायहरूको अनुसरण गर्ने ।
१३. प्रयोगकर्ताहरूको पक्षमा नवीन र रचनात्मक नवीकरणीय ऊर्जा प्रविधि प्रवर्धन गर्न र त्यसमा सेवाग्राहीको पहुँच बढाउन प्रयत्न गर्ने ।

१४. निजी क्षेत्रका लागि उत्तम वातावरण निर्माण गर्दै नवीकरणीय उर्जा प्रविधि स्थापना गरेपछि सेवा सुनिश्चित गर्न स्थानीय रूपमा बिक्री पछाडि सेवा संयन्त्र र यसको कार्यान्वयन विकासमा जोड दिने ।
१५. क्षमता विकास योजना (प्रशिक्षण, अभिमुखीकरण, कार्यशाला र क्रस-लर्निंग भ्रमण आदि) र नवीकरणीय उर्जा प्रविधिमा ज्ञान र सीप वृद्धि गर्न यसको प्रभावकारी कार्यान्वयनमा जोड दिने ।
१६. गाउँपालिका अध्यक्ष, प्रमुख प्रशासकिय अधिकृत र पूर्वाधार विकास समितिको समन्वयमा आवश्यकता अनुसार ऊर्जा विकास विज्ञहरूको प्रबन्ध मिलाउने ।
१७. ऊर्जा विकास र प्रबर्द्धन गर्न विकास साझेदार (दातृ निकाय, राष्ट्रिय तथा अन्तरराष्ट्रिय गैरसरकारी संस्था र निजी क्षेत्र) सँगको सहकार्य र साझेदारीमा ऊर्जा प्रबर्द्धन कार्यक्रमलाई प्राथमिकता दिने ।

आज्ञाले

अभय कुमार गुप्ता

प्रमुख प्रशासकीय अधिकृत

मिति:- २०७८/०१/३०